

হুইয়েন লানপাউ

হুইয়েন লানপাউ
লৈবাকপোকাপা, দিসেম্বৰ ১৯, ২০২৩, ইম্ফাল
৪৭শুভা চহী, ২৬০শুভা মশীং

মণিপুরগী এম পি অহম পাৰ্লিয়ামেন্ট মীফমদা মণিপুরগী ৰাফম পুখংহনীংই

হৌজিক চখরিবা পাৰ্লিয়ামেন্টকী মীফম অসি থা অসিগী ৪দগী হৌৰকখিবনি। মীফম অসি থা অসিগী ২২ ফাওবা চখনিং হায়না খাজনি। নুমিৎ অসি ফাওবগী মনুংদা মীফম অসিদা পুথোক্তনা খম-নেনগদবা য়াওনা মথৌ তাবা বিজিনেসশিং মপুং ফানা লোইশিনবা গুৰুদেবদি মখা শাংখৰকপসু য়াৱি। ৰাফম অসিনা লৈবাক অসিগী ওইবা দেমোক্ৰেসীকী লাইশঙ ওইরিবা পাৰ্লিয়ামেন্টকী ৰাফমনি। পাৰ্লিয়ামেন্ট হায়বসি লৈবাক অসিদা লৈরিবা ষ্টেট অমসুং য়ুনিয়ন টেৱিটৰি পুন্মকীনি। প্ৰাইম মিনিষ্টৰ নৱেন্দ্ৰ মোদিনা লুচিংলিক্ৰিবা লৈঙাক্ৰা মথৌ তাই হায়বা থবক খৌৱমশিং মীফম অসিদা পুথোক্তনি। অদুগা মসিগী মেম্বৰ (এম পি) শিংনসু মখোয়না পাৰ্লিয়ামেন্টকী মেম্বৰ অমা ওইবগী হকশিং শীজিমদুনা তোঙান-তোঙানবা পাৰ্লিয়ামেন্টকী বিজিনেসশিংদা শৰুক য়াৱক্ৰিবনি। মতং অসিদা লাক্ৰিবা ৰাফমদি মণিপুরগীসু পাৰ্লিয়ামেন্টকী মেম্বৰ অহম লৈরিবনি। লোক সভাদা অনী লৈৱগা ৰাজ্য সভাদা অমা লৈরিবনি। মৱম অসিনা মে ৩দগী হৌৱক্ৰুগা হৌজিক ফাওবদা লোইবা-খমা নাইদ্রিবা তমখীৱবা কাঙলুপ মশেলগী লান অসিবু লেপহমবা য়াওনা লান অসিগা মৱী লৈনবা ৰাফম পুন্মক চখরিবা মীফম অসিদা পুথোকপা হায়বসি মণিপুরগী এম পি অহমগী মখোদাং ওইগৱনি। মণিপুরগী ৰাখোক অসি হৌৱকপদনী হৌজিক চখরিবা মীফম অসিগা অহমক শুৱে। হৌখিবা জুলাই ২০দগী হৌৱগা নোংজু মীফম ফমখি। মসিগী মতুংদা নুপীশিংদা পাৰ্লিয়ামেন্ট অমসুং এসেমব্লীকী মেম্বৰ ওইবগী সিট ৰিজাৰ্ভেসন পীনবগী লৌখিবা ৰাৱেপ খমখিবা নুমিৎ মঙানিগী মীফম অমসু ফমত্ৰিবনি।

অদুবু হৌজিক চখরিবা মীফম অসিগী মমাঙদা ফমখিবা পাৰ্লিয়ামেন্টকী মীফম অনীদা মণিপুরগী এম পি অহম হৌজিক ষ্টেট অসিদা ওইরিবা ফীডমগী মতংদা ৰা অমতা গাঙখিবে। মণিপুরগী আউটৱৰ্গী এম পিনদি মহাকপু ৰা গাঙদনবা অখিৎবা পীখি হায়না ফোঙদোকপা লৈখি। মৱম অসিনা হৌজিক চখরিবা মীফম অসিদা মণিপুরগী ওইরিবা ফীডমগী মতংদা মৱী লৈনবা ৰাফমশিং পুখংপীনবা মণিপুর প্ৰদেশ কোংগ্ৰেস কমিটিগী মায়ক্ৰেদগী অইবা চেৱেলশিং এম পি অহমদা পীশিনবসু লৈৱবনি। তঙাইফনদা মণিপুরগী লান অসি লোইশিনহন্দুনা মহৌশাগী ঙ-তঙা অমসুং তং-লৈতাৰা ফীডম হঞ্জিলহন্দুনা য়ুনিয়ন লৈঙাক্ৰা থবক পায়খংনবা পাৰ্লিয়ামেন্টদা ফোঙদোক্তনা তকশিনফম থোকই। তশেংনমক পাৰ্লিয়ামেন্ট অসি ইন্দিয়ন কন্সটিটিউশননা 'হাউস ওফ দি পিপল' হায়না ফাওবা ৰাহস্বেক পীৱিবনি। অদুগা মসিগী মেম্বৰশিংনা মখোয়না মছ-পিন্দুনা লাক্ৰিবা কন্সটিটিউশিংগী মীয়ামগী অনীংবা-অপায়শিং পাৰ্লিয়ামেন্টদা পুখংপগী অয়বসু পীৱিবনি। অসিওম্বা লোক সভা অমসুং ৰাজ্য সভাগী মেম্বৰ অমদা পীৱিবা হকশিং শীজিমদুনা মণিপুরগী ফীডম অসিগী মতংদা মৱী লৈনবা য়ুনিয়ন লৈঙাক্ৰী পুৰ্ণিং চিংশিনগদবনি। মখংগী লোক সভাগী মীখল কুমজা ২০২৪ গী মচ নংত্ৰুগা এপ্ৰিলদা পাঙথোক্ৰেদৌৱিবনি। হৌজিক চখরিবা মীফম অসিদা অৱোইবা ওইবসু য়াৱি। তাজা অসি ফাওবদা মণিপুরগী এম পি অহম হৌজিক শিংনসু মনুংদা লৈতম থাদবদৌনা মখোয়গী পাৰ্টিগী নংত্ৰুগা য়ুনিয়ন লৈঙাক্ৰী য়াকা য়েংদুনা তুমিমা লৈথোক্ৰগদি পাঙথোক্ৰগদবা মখংগী মীখল অসিদা মখোয় মীৱেপ অমুক হমা ওইনীং হায়না মখোয়গী ভোটৰশিংনা লৌখিগনি। ৰাজ্য সভাগী মেম্বৰনসু মহান্তি মীয়াম্বা হকখোংনবা খল্লকপা নতে হায়না লৈথোকপা চুম্বেই। গুৰুদেব পাঠে পুথোক্তনা পাৰ্লিয়ামেন্টদা পীৱিবা হকশিং শীজিমদুনা তমখীৱবা লান অসিগী অৱোইবা ৰাৱোইশিন অমা পুৰক্ৰবা অৱোইবা খোজাও ওইনা ফাওবা হোংনফম থোকই হায়নীংই। তাজাসি নাস্বেকহনত্ৰুগদি মণিপুরগী মীয়াম্বা শোয়দনা ৰাৱোইগনি।

মণিপুরগী এম পি অহম

পাৰ্লিয়ামেন্ট মীফমদা মণিপুরগী ৰাফম পুখংহনীংই

হৌজিক চখরিবা পাৰ্লিয়ামেন্টকী মীফম অসি থা অসিগী ৪দগী হৌৰকখিবনি। মীফম অসি থা অসিগী ২২ ফাওবা চখনিং হায়না খাজনি। নুমিৎ অসি ফাওবগী মনুংদা মীফম অসিদা পুথোক্তনা খম-নেনগদবা য়াওনা মথৌ তাবা বিজিনেসশিং মপুং ফানা লোইশিনবা গুৰুদেবদি মখা শাংখৰকপসু য়াৱি। ৰাফম অসিনা লৈবাক অসিগী ওইবা দেমোক্ৰেসীকী লাইশঙ ওইরিবা পাৰ্লিয়ামেন্টকী ৰাফমনি। পাৰ্লিয়ামেন্ট হায়বসি লৈবাক অসিদা লৈরিবা ষ্টেট অমসুং য়ুনিয়ন টেৱিটৰি পুন্মকীনি। প্ৰাইম মিনিষ্টৰ নৱেন্দ্ৰ মোদিনা লুচিংলিক্ৰিবা লৈঙাক্ৰা মথৌ তাই হায়বা থবক খৌৱমশিং মীফম অসিদা পুথোক্তনি। অদুগা মসিগী মেম্বৰ (এম পি) শিংনসু মখোয়না পাৰ্লিয়ামেন্টকী মেম্বৰ অমা ওইবগী হকশিং শীজিমদুনা তোঙান-তোঙানবা পাৰ্লিয়ামেন্টকী বিজিনেসশিংদা শৰুক য়াৱক্ৰিবনি। মতং অসিদা লাক্ৰিবা ৰাফমদি মণিপুরগীসু পাৰ্লিয়ামেন্টকী মেম্বৰ অহম লৈরিবনি। লোক সভাদা অনী লৈৱগা ৰাজ্য সভাদা অমা লৈরিবনি। মৱম অসিনা মে ৩দগী হৌৱক্ৰুগা হৌজিক ফাওবদা লোইবা-খমা নাইদ্রিবা তমখীৱবা কাঙলুপ মশেলগী লান অসিবু লেপহমবা য়াওনা লান অসিগা মৱী লৈনবা ৰাফম পুন্মক চখরিবা মীফম অসিদা পুথোকপা হায়বসি মণিপুরগী এম পি অহমগী মখোদাং ওইগৱনি। মণিপুরগী ৰাখোক অসি হৌৱকপদনী হৌজিক চখরিবা মীফম অসিগা অহমক শুৱে। হৌখিবা জুলাই ২০দগী হৌৱগা নোংজু মীফম ফমখি। মসিগী মতুংদা নুপীশিংদা পাৰ্লিয়ামেন্ট অমসুং এসেমব্লীকী মেম্বৰ ওইবগী সিট ৰিজাৰ্ভেসন পীনবগী লৌখিবা ৰাৱেপ খমখিবা নুমিৎ মঙানিগী মীফম অমসু ফমত্ৰিবনি।

অদুবু হৌজিক চখরিবা মীফম অসিগী মমাঙদা ফমখিবা পাৰ্লিয়ামেন্টকী মীফম অনীদা মণিপুরগী এম পি অহম হৌজিক ষ্টেট অসিদা ওইরিবা ফীডমগী মতংদা ৰা অমতা গাঙখিবে। মণিপুরগী আউটৱৰ্গী এম পিনদি মহাকপু ৰা গাঙদনবা অখিৎবা পীখি হায়না ফোঙদোকপা লৈখি। মৱম অসিনা হৌজিক চখরিবা মীফম অসিদা মণিপুরগী ওইরিবা ফীডমগী মতংদা মৱী লৈনবা ৰাফমশিং পুখংপীনবা মণিপুর প্ৰদেশ কোংগ্ৰেস কমিটিগী মায়ক্ৰেদগী অইবা চেৱেলশিং এম পি অহমদা পীশিনবসু লৈৱবনি। তঙাইফনদা মণিপুরগী লান অসি লোইশিনহন্দুনা মহৌশাগী ঙ-তঙা অমসুং তং-লৈতাৰা ফীডম হঞ্জিলহন্দুনা য়ুনিয়ন লৈঙাক্ৰা থবক পায়খংনবা পাৰ্লিয়ামেন্টদা ফোঙদোক্তনা তকশিনফম থোকই। তশেংনমক পাৰ্লিয়ামেন্ট অসি ইন্দিয়ন কন্সটিটিউশননা 'হাউস ওফ দি পিপল' হায়না ফাওবা ৰাহস্বেক পীৱিবনি। অদুগা মসিগী মেম্বৰশিংনা মখোয়না মছ-পিন্দুনা লাক্ৰিবা কন্সটিটিউশিংগী মীয়ামগী অনীংবা-অপায়শিং পাৰ্লিয়ামেন্টদা পুখংপগী অয়বসু পীৱিবনি। অসিওম্বা লোক সভা অমসুং ৰাজ্য সভাগী মেম্বৰ অমদা পীৱিবা হকশিং শীজিমদুনা মণিপুরগী ফীডম অসিগী মতংদা মৱী লৈনবা য়ুনিয়ন লৈঙাক্ৰী পুৰ্ণিং চিংশিনগদবনি। মখংগী লোক সভাগী মীখল কুমজা ২০২৪ গী মচ নংত্ৰুগা এপ্ৰিলদা পাঙথোক্ৰেদৌৱিবনি। হৌজিক চখরিবা মীফম অসিদা অৱোইবা ওইবসু য়াৱি। তাজা অসি ফাওবদা মণিপুরগী এম পি অহম হৌজিক শিংনসু মনুংদা লৈতম থাদবদৌনা মখোয়গী পাৰ্টিগী নংত্ৰুগা য়ুনিয়ন লৈঙাক্ৰী য়াকা য়েংদুনা তুমিমা লৈথোক্ৰগদি পাঙথোক্ৰগদবা মখংগী মীখল অসিদা মখোয় মীৱেপ অমুক হমা ওইনীং হায়না মখোয়গী ভোটৰশিংনা লৌখিগনি। ৰাজ্য সভাগী মেম্বৰনসু মহান্তি মীয়াম্বা হকখোংনবা খল্লকপা নতে হায়না লৈথোকপা চুম্বেই। গুৰুদেব পাঠে পুথোক্তনা পাৰ্লিয়ামেন্টদা পীৱিবা হকশিং শীজিমদুনা তমখীৱবা লান অসিগী অৱোইবা ৰাৱোইশিন অমা পুৰক্ৰবা অৱোইবা খোজাও ওইনা ফাওবা হোংনফম থোকই হায়নীংই। তাজাসি নাস্বেকহনত্ৰুগদি মণিপুরগী মীয়াম্বা শোয়দনা ৰাৱোইগনি।

নোৰ্থ ইষ্ট ফেষ্টিবেলদা দেল্লীদা মীতৈ-কুকি উন্নবা

পোপ্যুলেসন এক্সপ্লোজন - মীয়াম্বা তেয়না হায়নবা ৰাটাইনি। মীশিং হেনগংলকপা হায়বসিবিদি মহৌশানি। খুদম ওইনা অদোম-অদোমগী য়ুম, শাগে-নাইতৈ, লৈকায়ে, খুলাদা থেংনবীৱিবা অদুনি। মীশিংদি নোংম-নোংমগী অসুম হেনগংলকই। অদুগা লম, ইচ্ছোল নংত্ৰুগা মালেম পুথি অসিদি ৰৱৰগুমা জিংখোক্তনা পাকথোক-চাওথোকহনবা য়াবসু নতে। হৌজিক তৌৱিবসিনি। মীশিং হেনগংলকপনা মৱম ওইৱগা লৈনবা য়ুম, লৈঙাক্ৰী চাওখং-খৌৱাংগা মৱী লৈনবা শাগংলিবা ওফিস, বিল্ডিং, অকাৰ্পাং, কৈশাম্পাং, পোৱোৰ্পাং, লম্ফেলপাং, শঙ্কাইপাং মশীং খঙদৰা পাং কয়া ফুমজিনখিবদগী, লোং টৰ্ণ প্ৰান তৌইদবদগী চপুংনৱৰা ইম্ফাল সহৰ হৌজিক ফজৰে। পুং খৰা নোং তারকপদা নালা মতিক চানা শেম্ফমদবদগী খুংশেমগী ষ্ট্ৰাও থোক্ৰি। উৱিপোক, শাগেলবদ, নাগামপাল, সেগা ৱোদ, কেশামথোং এ সীগী মনুং হঞ্জিনবা লৈৱকশিং, বাবুপাড়া, খজিৎ হাইখৰকপদনা ময়েংবম লৈকায়ে, ৰাইখোম লৈকায়ে, ককৰা যৌৱমদাইগী মমাঙ থংবা মোন ৱোদকী কয়লাস মথক্তা খুক্টে য়ৌনা ষ্ট্ৰিং থুন্নিবদুনি। শাগংনৱক্ৰিবা য়ুমশিং অসিসু শাইজিনগা শাইজিনগা থেংইনগে তোঁবা, ত্ৰেন মতিক চানা পীদনা এক্সপালন তৌৱগা শাৱৱকপদগী অমদি চহী কয়া চঙনা ফট-হৌদি, প্ৰাষ্টিক বোটল, অমোং অকায়দনা কুমলায়নাদৌনা ফুনগংলকপদগী সৱক ময়াদনা মশানা ষ্ট্ৰিং চেঞ্জকপা তাবনি। কুইট্ৰি গুসিদিগী নুমিৎ ৫/১০নিৰোমগী মমাঙদা নীনি/হুম্মিক নোং কবক-কবক চুখিবা হায়জন্ত্ৰিবা মফমশিংদা ষ্ট্ৰিং অদুম তুংখিবদুনি। ইম্ফাল সহৰ অসিদি নীংখিজনা তামৱগা শেমগং শাগংখিবা সহৰ অমা নত্তবনি। ফনা য়াম্বা হোংনদুসু খুংশেমগী ষ্ট্ৰাওগদগী কৰবা গুৰুগনি হায়বা থাজদ্রি।

হেজা হায়নীংলকই - ৭৯৫ জিভেন নাইমৈৱাকপম

অসিনসু লোইবা নংত্ৰি। কুমজা ২০১৯দগী হৌজিক ফাওবদা চুচাচান্দপূৱদা খুল মশীং ১৯ অমগা ইনৌ নৌনা চোংখংলমত্ৰে। চান্দেলদা ৬, ফেৱজোৱদা ২, তেংনৌপলদা ৫, কাংপোকপীদা ৪৩ অমসুং কামজোংদা

২নি। খুল মশীং হেনগংলকপা হায়বসি য়ুম মশীং মশানা হেনগংলকপা তাবনি। পুনা য়ুম মশীংসু ৩৩৪ হেনগংলকপা। দিষ্ট্ৰিক্ট দিষ্ট্ৰিক্টশিংদুগী এস দি ও, দি সী, এস পি, কেশ-কেশগী এম এল এ, মিনিষ্টৰ য়াওনা মৱী লৈনবা ওফিসলিং শুকখঙ খঙদনা হেনগংলকপদি ওইৱলোই। মৱক অসিদা নম্বুদা লোংনা মণিপুরগী বাউন্দ্ৰি লানশিন্দুনা খুল তাশিল্লবা কুকি ইমিগ্ৰেট ষ্ট্ৰিং ষ্ট্ৰাওগুমা হেনগংলকপা হায়বসিসু পাউচে অমদি ইলেক্ট্ৰনিক মীদিয়াদা হঞ্জিন-হঞ্জিন ফোঙদোক্ৰিবনি। তেংনৌপল দিষ্ট্ৰিক্ট কায়সি অঙকপদা ওইৱমগনি হেনগংলকপা মীশিং গুসিদিগী ঐথোয়না ইহান হামা চংলুবদা মোৱে, মোৱে যৌদিগুগী চিংচৈপ চিংচিং খুল অমতা তাহৌদবনি। হৌজিক কুক-কুক ইনৌ লোইহৌৱে। পুলিস ষ্ট্ৰেন লৈৱিবদুগী মনিং মমাঙ নাকলদু কুিকা গাৱি নমহৌৱি। তম্পাক্ৰমদসু য়েংবীযু শুগুন্ বজাৱ হাইখৰকপগী পুলিস ষ্ট্ৰেন মমাঙ চিংচিং চিংচৈপু লুইদগী লৌবু কলামা য়েংবদা ফনা শাংত্ৰবা চিংচৈপু খুল পৱেং শানা লোইহৌবা নোংমা সেৱোদা চংপদা থেংনৱকখি। কাংপোকপী দিষ্ট্ৰিক্টকী ওইনদি নেসনল হায়ৱেদা বস নংত্ৰুগা কাৱ তাংলগা অসুম চংপগী ৱানি খুল মনুং হঞ্জিমা অমুক্তসু চংলুদ্রি। খুল/য়ুম মশীংদি অসুকী মতিক য়াম্বা হেনগংলকপে হায়বা থেংনৱে। অমুকসু হায়নৱি হামা লৈৱগা মণিপুরগী কুকি মশীংগা হৌজিক অদুকী মতিক থেংনৱে। চহী অমদা নুপী অমদা অঙাং পোকপগী চাংসি খুন্ চাবোক্তা ওইৱবা য়াই। মণিপুরদা কুকি মশীং অসুকী মতিক য়াম্বা হেনগংত্ৰে। মদু ইন্দিজিনস পিপল ওইৱিবা নাগাগী মশীংনা কাঙলেচনা হেনগংপা, মীতৈ পাঙলদসু হেনগংপা অদুগা মীতৈদনা নোংম-নোংমগী হহুৱক্ৰি। অদুগা অৱাবগী মথক্তা অৱাবা ইনৌ নৌবা পাউ অমা ওইনা নোং অমসুং লৈচিলনা অসাম, মেঘালয়া, নাগালেণ্ড অমসুং মণিপুরদা য়ুমশক্ৰেমা অমদি শাগোলাশেল নুমিত্তা থুংলৱগনি হায়ৱি। মণিপুরদবু নোং খজিক হেক খিক্ৰবা ইম্ফাল মনুংদি শোয়দে, খুংশেমগী ষ্ট্ৰাও থোক্ৰে।

ফনসু হায়বা শাবনি মণিপুরদা লোমা শমূল লিংশিন্দুনা চঙলকপা কুকি মশীং য়াম্বানত্ৰে। হৌজিক ফাওবদা লৈঙাক্ৰা থিংনবা হেংনবগী মনি শামখিবগুম তৌৱি। পোপি পান্ধী য়াম্বুবগী, ত্ৰুগ থিংলুবগী, এনক্ৰোচৰ তকখায়ৱবগী, এন আৱ সী চংনসি লাউথোক্ৰবদগী হৌজিক কুিকা মীতৈদা চখৰকখিবা লান লেপত্ৰিবসিনি। অদুবু অসামদি থাদবজাংনি হৌখিবা নবৱৱ ২৩দা কামৰূপ দিষ্ট্ৰিক্টকী গৰ্ভমেণ্ট লমদা য়ুম শাজিল্লবা মণিপুর মচা কুকিগী ইমুং ৩ অমুক বুল দোজৱনা তকখায়বীত্ৰে। মখোয় হন্দকী লান্দা অসামদা সোমখিবা কুকি নতে, চহী ২০গী মমাঙদগী লৈৱক্ৰিবনি হায়ৱি।

লোকল মেনদগী লম লৈৱগা য়ুম শাজবনি হায়ৱগসু অসামগী, মেঘালয়াগা তাইনবা মফম খাইৱাপুৱদা শৰকাৰ কুকিগী য়ুম ৩ অসাম গৰ্ভমেণ্টদা তকখায়বীত্ৰে। থমজনীংবা ৰাফমদি ইন্দি দয়ন কন্সটিটিউশনগী ৰিজাৰ্ভ লেন্দ, ফোৱেৰ্টীকী অখিৎবা লৈনা লৈনা ট্ৰাইবেলগী হকনি লন্দাং খুদিংমক ট্ৰাইবেলগীনি হায়দুনা য়ুম কৈ পংশাদা শাজিনবা, খুন্ তাশিনবা, উমং কোকথোকপদ তৌৱমদগদি মণিপুরদা থোকখিবা লান থোক্ৰমদবসু য়াবজাংনি। ঐথোয়গী খুলাদা আইন লৈতে, চংনদে, কষ্টমৱি লো লৈ হায়দুনা আইনগী ৰাহস্বেক খঙদগদি তুংদা অসুকী মতিক খুংদোংচাদবা মায়েক্ৰৱক্ৰনি। আইনগী মায়েক্তা কনানসু লেগা গুৰুদবনি। ঐথোয় পুন্মক ৰাখল তামিলসি হায়নীংই।

অমৰোমদা নুংগাইৱিবা পাউ অমদা হৌজিক থোক্ৰিবা লোইশিনবা গুৰুদেব লান অসিনা মৱম ওইদুনা কুকি-মীতৈ উন্নবা য়াদবা তাল্লক অসিদা কাঙলুপ অনীগী মীওই খৱদি নু দেল্লীগী জে এন ষ্টেদিয়দা পাঙথোক্ৰদবা নোৰ্থ ইষ্ট ফেষ্টিবেলদা শোয়দনা উন্নৱগনি। হোম মিনিষ্টৰ অমিট শাহনা ইনোণ্ডেৰেট তৌগনি হায়ৱিবা ফেষ্টিবেল অসিদা ত্ৰেদিনল মুজিক, পোপ, ৰোক, জাজ অমদি ফোক আৰ্টিষ্ট ৩০০ ৰোম হেনবনা টুৱিজম টেক্সটাইল অমসুং ফুদ প্ৰোসেসিংগসু মৱী লৈননা পুন্মক থেংনাইনগদৌৱি। ইন্দিয়গী কেপিটেল নু দেল্লীদা মীতৈ-কুকি থেংনগদৌৱিবা অসিনা শান্তি পুৰক্ৰবা লদী অমা ওইৱকপসু কননা খঙবা। ●

ইমালোল য়োকখংনবা লোলয়ান শীজিমবা থিংবগী তঙাইফদবা - ৩৮

ইমালোল	মীৱোল	মীৱোল (ইংলিস)
খৌজাল	কুপা	Kindness
খাজবা	বিশ্বাস	Confidence/faith
লামা খাজবা	অন্ধবিশ্বাস	Blind faith
মাঙ তাকহনবা	সৰ্বনাশ কিয়া	Sabotage
তেয়না	বাৱ বাৱ	Repeatedly/frequently
তৌজৰবগী মহয়	কৰ্মফল	Result of action done
লাংওন	অবতাৰ	Reincarnation
লুপ	সংস্থান	Organisation
তিং/তৌবা গুম্বা	শক্তি	Power/Energy/Capacity
নীংজবা/খঞ্জবা	আশা	Hope/Expect
মৰূপ	বন্ধু	Friend
তোল্ল তাৱবগী মৰূপ	দিনবন্ধু	Friend of the destitute people
মপোক কুমওন	জয়ন্তি/জন্ম/দিবস	Birth day
চে	পত্ৰ/কাগজ	Paper
পাউচে/চেপাউ/চেবাউ	নিমন্ত্ৰন	Invitation (paper)
ঈং-তল্পা/লেমজবা	ইজং	Serenity
ইকায়খুম্বা	সন্মান	Prestige/Respect
খৌৱী য়ানবা	ফাঁসি	Hange
মায় পাকপা	বিজয়	Success/triumph
ইয়াম্বা-ইনাও	ভাই	Brother
ইচে-ইচন	বহিন	Sister
ইচন-ইনাওশিং	ভাই-বহিনো	Brother-Sister
তাল্লোয়/লোয়নবী	পতিনি/সহধামিনি	Wife
মতেং/উপায়	গতি	Help/means

ৰাখল ইছল সোৱাম ইবোহল লুৱাং

[মৱী লৈনবা মতাং - Reference:
শিজগুৰু ওংবী চমপকলাতানা মৰা মপুৱেইবা শান্তিদাসকী শৰাংলুবু গন্দাদা থাদৱনবা পোইনু থাগী ১১নি পানবা লৈবাকপোকপা নুমিৎতা গন্দা চংপা অসিদা কাইবা ঠাকুৱ তেৱাৱীনা 'গতি (মতেং/উপাই)' তৌবীদুনা গন্দা ইফ্ৰগা পুৰুবদগী কাইবা ঠাকুৱগী য়ুম্মাকপু গতিময়ুম ওইহনখিৱশ্মী।]

ঈ পীবা	ৰক্তদান	Blood donation
থৰায় থাদোকপা (ঈ কংপা)	ৰক্ত বলিদান	Blood/Life Sacrifice
থৰায়না পোছা ওইত্ৰে	মৱগয়া	Died
য়াইবী থৰায়	প্ৰান	Manifestation of living being
থৰায় মিলেল	আত্মা	Soul
মীথোই মীহনবা (নুপা)	মহাপুৰুষ	Extraordinary/Exceptional man
মী (মীওই অমা হেজা)	আদমি	Human being
মীথোই মীহনবা (মীওই অমা হেজা)	মহাপুৰুষ (পুৰুষ-আদমি)	Extraordinary/Exceptional person
থৌবু/মৱী লৈনবা মীশক	কৰ্তা	Owner/Responsible person
অথেনপোং (কংপা)	সিদ্ধা (কংপা)	Offering of vegetables & pulses ect. arranged in a special manner to God.

মীতৈগী পুয়া 'নিঙথৌলোল লম্পুপা' (নিংথৌৱোল লম্বুবা) - (৪০)

(পুয়গী অৱিবা ময়েক্তগী বাংলা ময়েক্তা চনম হেমচন্দ্ৰনা লায়খোক্তা ইথোকপা অসি মীতৈ ময়েক্তসু নুমিৎ খুদিংগী লমাই অসিদা ইথোক্ৰনা ফোঙজৱগনি।) কৰোং নাইনফাৰা ও। মিংথোল মিংহোংখিয়ে। য়ুমলেল লাইসনা শঙগাই মচুশেলদি। অসিনসু লোইবা লৈতৱি। কেকে চিঙাংগাম চনু নিঙোল ওইবী। মোইৱাং অশেবী মোইবী শৈশকপীনা। মৌপা নিংথৌ কৰাং খাকশময়াঙ অতোলপা ইয়া ও। ইয়া য়োইবা ফানানৌচামববু। তাজুকা ছুপা লিললা। থীনা শোকনা নোংমলে। ৰায়ৱা শাক শকনসে হায়ৱসু। শাককনবা অমতা লৈতে। ছয়েল লালখাসে হায়বসু। লালখানবা লৈতে। ইয়া ইবুভো। নিংথৌ কৰাং খাকশময়াঙ অতোলবা নহাকপু। ●

মীতৈগী পুয়া 'নিঙথৌলোল লম্পুপা' (নিংথৌৱোল লম্বুবা) - (৪০)

(পুয়গী অৱিবা ময়েক্তগী বাংলা ময়েক্তা চনম হেমচন্দ্ৰনা লায়খোক্তা ইথোকপা অসি মীতৈ ময়েক্তসু নুমিৎ খুদিংগী লমাই অসিদা ইথোক্ৰনা ফোঙজৱগনি।) কৰোং নাইনফাৰা ও। মিংথোল মিংহোংখিয়ে। য়ুমলেল লাইসনা শঙগাই মচুশেলদি। অসিনসু লোইবা লৈতৱি। কেকে চিঙাংগাম চনু নিঙোল ওইবী। মোইৱাং অশেবী মোইবী শৈশকপীনা। মৌপা নিংথৌ কৰাং খাকশময়াঙ অতোলপা ইয়া ও। ইয়া য়োইবা ফানানৌচামববু। তাজুকা ছুপা লিললা। থীনা শোকনা নোংমলে। ৰায়ৱা শাক শকনসে হায়ৱসু। শাককনবা অমতা লৈতে। ছয়েল লালখাসে হায়বসু। লালখানবা লৈতে। ইয়া ইবুভো। নিংথৌ কৰাং খাকশময়াঙ অতোলবা নহাকপু। ●